
जन्ध्वा GIT सम्पक्पटिमनि घटनामीश्वराद्वेतवादः | 
कश्मीरेभ्यः प्रसृत्य प्रकटपरिमलो रञ्जयन्सवेदेश्यान्‌ 
देशेऽप्यस्मिन्नदष्टो घुस्रणविसयवत्त्तान्मुदे सञ्जनानाम्‌ ॥ १॥ 


аха तरसा संसाराब्धि विधत्त परे पदे 


पद्मविचळं नित्यालोकप्रमोदसुनिभेरे | 
awa शिवादिष्टाद्वैतावबोधसुधारस' ` 
प्रसमविलसत्सयुक्त्यान्तःसम॒त्प्वदायिनम्‌ ॥ २ ॥ 

कामकलाविलासः 


sn नि 


श्रीमत्पुण्यानन्दाचायेविरचितः | 


क्मत्रयसमाश्रयव्यतिकरेण या संततं 
жабата विदधती विभात्युञ्चकेः 

क्रमेकवपुरक्रमप्रकृतिरेव था द्योतते 
करोमि ef तामहं भगवतां परां संविदम्‌ ॥_ 


सकलभुवनोदयस्थिति- 
लयमयलीलाविनोदनोदुक्तः | 
अन्तर्लीनविमशैः 
पातु महेशः प्रकाशमात्रतनुः ॥ १ ॥ 


ия पुण्यानन्दयोगिनेः सकलविद्याधिदैवतभूतात्रिपुर- 
सुन्द रीमत्रचक्रव्याचिकीर्षिततया तदधिष्ठानभूतकामकामेश्व- 


а कामकलाविलास: 


< आदौ आचक्षते | सकलेत्यादि, सकलानां थुवनानाम्‌ 
उदयः सगः, स्थितिः रक्षा, लयो नाशः, एतत्‌ त्रितयं निरो- 
धानुग्रहयोरुपलक्षणम्‌ , एतत्पश्चविधकृत्यप्रचुरा या लीला 
तया विनोदनं क्रीडनं तस्मिन्‌ उद्युक्तो जागरूकः, मयद्‌ 
अत्र ITY विहितः । एवं च सति जगद्मतिरिक्तळक्षणं 
ब्रह्मस्वरूपं कीदृशम्‌? इत्याकाङ्गायाम्‌ आइ - अन्तर्लीनवि- 
मशे इत्यादिना, विमृश्यते परामृश्यते इदमिति Pras: 
प्रपञ्चः, इद मित्येवं परमात्मना аре जगतः प्रसिद्धः परा- 
मशेः, एवंभूतो यो विमशेः प्रपञ्चः अन्तलींनोऽन्तर्गतो यस्य 
स अन्तर्ळीनविमशेः | तदयमत्रार्थः - स्वात्मसात्कृताखिलम- 
पञ्चः परिपूणोहंभावभावनागर्भितः, अथ वा जगदुत्पत्तिस्थि 
तिलयहेतुभूताकृत्रिमाहमिति परामर्शो विमशेः 1 तथा च 
नागानन्दोः неле 

“ विमर्शो नाम विश्वाकारेण बिश्वप्रकाशेन विश्व- 

संहारेण वा अक्कत्रिमाहमिति विश्वस्फुरणम्‌ , 

तस्य अन्तर्ळीनत्वं नाम अन्तसुखत्वम्‌ |’ 
तथा च अयमथे; - अन्तलींनः अन्तर्मुखो विमशेः पूणाह- 
भावो यस्य इति, तत्तादशपरब्रह्मणः परमेश्वरस्य प्रकाशेक- 
स्वभावत्वं सवेस्मात्परत्वं च आह - प्रकाशमात्रतनुः इति, अत्र 
प्रकाशत्वं नाम - इच्छामि जानामि करोमि इति उत्तमपुरुषा- 


श्रीमतुण्यानन्दाचार्यबिराचित: ३ 


न्तगेतस्फुरणरूपाहंपरामश एव । ननु सूयोदीनामपि प्रकाशत्वं 
zB तत्कथम्‌ अस्यैव परमात्मत्वम्‌? अत आइ - महेश इति, 
महांश्चासौ ईश इति महेशः, чє च देशकालाकारैरनव- 
च्छिन्नस्वरूपत्वात्‌ , ईशत्वं सनियन्तृत्वात्‌ इति ॥ १ ॥ 


पराभट्टारिकायामपि सवोकारत्वमाह 


सा जयति शक्तिराद्या 
निजसुखमयनित्यनिरुपमाकारा । 

भाविचराचरबीजं 
शिवरूपविमशेनिमेलादर्शः ॥ २॥ 


सा आद्या शक्ति; अनवच्छिन्ना पराभट्टारिका महात्रिपु- 
रसुन्दरी, जयति सर्वोत्कर्षण बतेते, सा इति शिवादि-द्षित्य- 
न्तषट्रिंशत्तस्वमयी सर्वप्रपश्चात्मिका तदुत्तीणी च, इति- 
सर्वोपनिषत्मसिद्धा त्रिपुरा अभिधीयते, त्रिभ्यस्तेजोभ्यः 
पुरा भूता त्रिपुरा इति निगद्यते, तस्याश्च सर्वोत्कृष्टत्वं aaa 
आगमेषु उद्घोष्यते। एतदेव RIT - निजेत्यादिना, निजः 
स्वाभाविक; सुखमयः दुःखसंभिन्नो नित्यः सावकालिकः 
निरुपमो निरवधिक आकारः स्वरूपं यस्याः | भाविचरा- 


sameness 7: 

ГЫ कामकलाविलासः . 


चरबीजं- भाविनोः संपत्स्यमानयो; चराचरयोः स्थावर- 
जङ्गमयोर्बीज॑ योनिः कारणमित्यर्थः | ननु शिवस्य यथा 
जगन्निमातृत्वं शक्तया विना न संगच्छते, एवं पराशक्तेरपि 
परमशिवेन विना कारणत्वं न भवेत्‌ इति, तत्कथमुच्यते 
भाविचराचरबीजम्‌ इति? अत आह - शिवरूपविमशेनिमे- 
लादशे इति, शिवस्य स्वरूपम्‌ अहमित्येवमाकारं तस्य विमशेः 
परामर्शनम्‌ अहमित्येवं-रूपं ज्ञानं तस्य प्रकाशने निमेलादर्शः 
सम्यक्प्रकाशनचतुर इत्यर्थः 1 यथा कञ्चित्‌ राजा अतिसु-' 
न्द्रः स्वात्माभिमुखस्थितस्वच्छादर्शतले स्वात्मप्रतिबिम्बं 
सम्यक्‌ प्रसमीक्ष्य तत्म्रतिविम्बम्‌ अहमिति जानाति, एवं. 
परमेश्वरो5पि स्वाधीनभूतां स्वात्मशक्तिं सम्यक्‌ अवलोक्य 
स्वस्वरूपम्‌ अवगच्छति ॥ २ ॥ | 


परिपूर्णोडहम्‌ इति विमशमेव яш वदन्ति केचन तत्कथ- 
मुच्यते - सविमशेकं ब्रह्म? इत्यत आह 


स्फुटशिवशक्तिसमागम- 
बीजाङ्कररूपिणी पराशक्तिः । 

अणुतररूपानुत्तर- 
विमर्शलिपिलक्ष्यविग्रहा भाति ॥ ३॥ 


श्रीमत्पुण्यानन्दाचायीविरचित: ५ 


अत्र पराशब्देन प्रकृता «агат महात्रिपुरतुन्दरी अभि- 
धीयते - चिदानन्देच्छाज्ञानक्रियारूपा, इति श्रतिप्रसिद्धितया 
एवमुच्यते- स्फुटशिवशक्तिसमागमबीजाङ्कुररूपिणीति, शिवश्च 
शक्तिश्च शिवशक्ती तयोः समागमः संयोगः स्फुटः व्यक्तः 
शिवशक्तिसमागमोऽयं, तेन बीजाहुररूपिणीति, बीजादडुरर 
अङ्कुराद्वीजमू इतिवत्‌ शिवतच्त्वादै-क्षितितच्वपर्यन्तं аҹа- 
जालम्‌ उत्तरोत्तरम्‌ उद्भावयेत्‌ इत्यर्थः, अत्र शिवशब्देन ज्ञान- 
शक्तिरभिधीयते ज्ञानशक्त्यधिष्ठानत्वात्‌ शिवतत्त्वस्य, शक्ति- 
` शब्देनापि ` क्रियाशक्तिरभिधीयते क्रियाशक्त्यधिष्ठानत्वात्‌ 
शक्तितत्तस्य - चिदानन्दस्वरूपिण्याः सर्वत्र ज्ञानक्रियाभ्या- 
मेव निमोणोचित्यदर्शनात्‌ | पुनस्तामेव विशिनष्टि — - * अणुत- 
ररूपानुत्तरविमर्शलिपिलक्ष्यबिग्रहा भाति’ - अणुतरम्‌ अय- 
न्तसूक्ष्मरूपम्‌ अस्या इति - अनुत्तरलिपिः अकारः विमशे- 
लिपिः हकारः ताभ्यां लक्ष्यं विग्रहं स्वरूपं यस्याः तथोक्ता । 
अत्र зача ева дет इत्यनेन अहमात्मिका- 
्तर्गभिंतसमस्तवर्णकदम्बका पराशक्तिः अकारादि-हकारान्तं 
पञ्चाशदक्षररूपिणी वर्णे-पद-मन्र-क ला-तस्व-शुवनात्मकसम- 
स्तपपञ्चजनयित्री पराभट्टारिका समस्तभूतान्तरात्मा सवेत्र 
वेदान्ते “ अहमहम्‌? इत्येवभाकारेण प्रतीयमाना हृश्यते 
इत्युक्तं भवति ॥ ३ ॥ 


Е 


इतः परं प्रबन्धेन प्रधानप्रतिपाद्या कामकलाक्षररूपिणी- 
मेव कामः शिवः तदक्षररूपां FIRA, - ' परशिवरविकर 
इत्यादि, कला च दहनेन्दुविग्रहो बिन्दू? इत्यन्तम्‌ 


परशिवरविकरनिकरे 
` प्रतिफलति Вале विशदे | 

प्रतिरुचिरुचिरे कुड्ये 
чая निविशते महाबिन्दुः ॥ ४॥ ` 


परशिवः प्रकाशेकर्वभावः परमशिवभट्टारक एव रवि- 
दिनकरः तस्य कराः किरणाः तेषां निकरः पुञ्जः, तस्मिन्‌ 
विशदे. निर्मले विमर्शदर्पणे, विमर्शो नाम अनवधिरेका 
विस्फुरणशक्तिः, तथा प्रत्यभिज्ञायाम्‌ 


८ सा स्फुरत्ता 9909099090090209050909900000909909099999995 । 5 


इत्यादिनैव दपेणत्वेन निरूप्यते ~ स्वस्वरूपप्रकाशत्वात्‌. | 
तत्र प्रतिफलनं नाम स्वरूपावलोकनं, तादशप्रतिफलनरूपाव- 
लोकने सति, चित्तमये -ज्ञानेकस्वरूपे, प्रतिरुचिरुचिरे-प्रति- 
प्रकाशमनो हरे, कुड्ये, महाबिन्दुः निविशते प्रतिष्ठितो भवाति | 
चित्तस्य कुड्यत्वनिरूपणं महाबिन्द्रविभोवकारणत्वात्‌, 


श्रीमत्पुण्यानन्दाचार्यबिराचितः ә 


लोकऽपि सूर्याभिमुखस्थितदपेणतले सूयेक्रिणप्रतिफलना- 
नन्तरे निकटगतकुड्ये सूयेकिरणप्रतिहततेजोबिन्दुः परत्यक्षं 
яча, तद्वत्‌ प्रकाशरूपपरमेश्वरस्थ दपेणवत्‌ स्वरूपविमशे- 
संबन्धे जाते तदानीं तत्र महाबिन्दुः “पूर्णोष्हम्‌! इत्येव॑- 
` रूपः परमेश्वरोऽवभासते इत्यर्थः । आगमश्च 

“ स्फुरत्तामात्मनः पश्येत्तदा चक्रस्य संभवः । ' 
इति । प्रत्यभिङ्ञायामापि 

¢ सा स्फुरत्ता महासत्ता ७००००००००००००००००००००००० | 5 
इत्यादि । परमानन्दयोगिनोऽपि 


‹ ईदृगियत्तादिवचो दूरतरं स्वानुभूतिसंवेद्यम्‌ | 
तत्तादृशस्फुरत्ताशेषा संवित्कथं नु सा वाच्या ॥ ? 


_ इत्यादि ॥ ४ Il 
ताहगुळ्वलात्मशक्तववलोकनोद्ूताहम्भावमेव विशिनष्टि 


चित्तमयोऽहंकारः 
सुव्यक्ताहार्णसमरसाकारः | 

शिवशक्तिमिथुनपिण्डः | 
कवलीक्ृतसुवनमण्डलो जयति ॥ ५॥ 


Е कामकलाविलासं: 


“अहंकार इति? उद्भूतान्यस्मरणानुभवव्यज्ञको योऽयम्‌ 
अहमहमित्येव (їчї: तस्य कारः कारणम्‌ , "А-З І 
जयति सर्वोत्कर्षेण वतेते । यतः 

८ प्रकाशस्यात्मविश्रान्तिरहंभावो हि аа: 1? 


चित्तमयः ज्ञानेकस्वभावः सुव्यक्ताहणेसमरसाकारः, अश्च हव 
इत्यहौ सुतरां व्यक्तौ स्पष्टो परस्परोजूतरूपौ सुव्यक्ताही एव 
लोलीभवतो यत्र सः शिवशक्तिमिथुनपिण्डः, अत एव कव- 
लीकृतशुवनमण्डलः, अन्तःस्थापितं शुवनमण्डलं पर्ट्िशत्त- 
त्वसंघातमयं येन सः | अयमर्थः - प्रत्याहारन्यायेन अन्तर्ग- 
भितसमस्तव्णकदम्बकाइंकाररूपप्रकाशबिमर्शसंपुटादेव श- 
ब्दा्थात्मकसवेप्रपञ्चविकासो भवति । तथा च श्रुतिः 
८ एको वणो बहुधा शक्तियोगाद- 
व्णोननेकान्निहितार्थो दधाति | 


इति ॥ « ॥ 


इतः परं “ चित्तमये निबिशते महाबिन्दुः? इति यदुक्तम्‌ 
तत्र बिन्दुस्वरूपनिरूपणद्रारा कामकलाम्‌ उपदिशति 


सितशोणबिन्द्युगलं 
विविक्ताशिवशक्तिसंकुचत्रसरम्‌ । 


San 


श्रीमत्पुण्यांनन्दाचायंविराचितः 


वागर्थसृश्हितुः 
परस्परानुप्रविष्टविस्पष्टम्‌ ॥ ६ ॥ 


बिन्दुरहँकारात्मा 
रविरेतन्मिथुनसमरसाकारः | 

कामः कमनीयतया 
कला च दहनेन्दुविग्रहौ बिन्दू ॥ ७॥ 


सितः शुभ्रः, शोणो रक्तः, तद्रपौ बिन्दू, तयोयुगलम्‌ , अत 
एव विविक्त शिवशक्ति — अन्योन्याविहरणपरे शिवशक्ती यस्मिन्‌ 
कमेणि तत्‌, अत एव संकुचत्मसरं - संकुचन मुकुली भवन्‌ 
प्रसरः जगत्सृष्टिरूपो यस्मिन्‌ तत्‌, वाचः - परा-पश्यन्त्या- 
दिरूपसमस्तशब्दाः, अथोः - शिवादि-क्षित्यन्तषद्विंशत्तत््व- 
रूपाः, तेषां खष्टिः पडध्वात्मकजगन्निमितिः, तत्र हेतुः कार- 
णम्‌। परस्परानुभविष्टविस्पष्टम्‌ - परस्परम्‌ अन्योन्यम्‌ अनुम- 
eq अन्तर्गतं विस्पष्टं पृथग्भूतं च तत्‌, एवं-भूतं सितशोण- 
बिन्दुयुगळं — कामकामेश्वरीरूपं दिव्यमिथुनं, विभावयेत्‌ इति 
पूर्वेण संबन्धः 1 अत्र इदमतिरहस्यम्‌ | 
“यः परः स महेश्वरः |? 
इति अत्युक्तरीया निखिल्वेदादिशब्दो त्पादका नुत्तरा भिधेय: 

परमेश्वरः ` स्वाङ्गभूताखिलप्रपञ्चविलयात्पमकबिमशशञक्तिम्‌ 
\ अनुप्रविश्य Regard मन्यते, ततः सा विमशेशक्तिरपि 
स्वान्तगंतप्रकाशमयबिन्दुम्‌ अनुप्रविशति, ततश्च बिन्दुरुत्पन्नो 
\ भवति, तस्माद्विन्दोः नादात्मिका समस्ततत्त्वगभिणी तेजो- 
मयी जीवरूपा बालाग्रवत्‌ सृक्ष्मरूपिणी इति गत्या श्रङ्गाट- 
करूपताम्‌ зета | एवं च बिन्दुनादस्वरूपयोस्तयोः प्रका- 
शविमशेयोरहमिति शरीरं भवति, एवं द्विरूपयोस्तयोमेध्ये एको 
बिमर्शो रक्तबिन्दुरूपतां भजते, अपरः प्रकाशः शुक्तबिन्दु- 
९ भावम्‌ एति, उभयोर्मेलने मिश्ररूपं सर्वतेजोमयं परमात्म 
स्वरूपं भवति । श्रुतिरपि 
‹ एको वर्णो बहुधा शक्तियोगात्‌ 
व्णाननेकान्‌ निहिताथो दधाति | ! 

इति । 

एतदेव बिन्दुत्रयनिरूपणं RITA, = बिन्दुरहंका रातमा 
इति, बिन्दुः सितरक्तस्वरूपः अहंकारात्मा अन्तगभितसम- 
स्तवर्णराशिः अनुत्तरस्फाररूपाहंकारः आत्मा तादात्म्य- 
स्वरूपं यस्य सः । ' वर्णात्कारः ' इति सूत्रेण अहं-शब्दात्‌ 
कारशब्दप्रत्ययः ऐकार इतिवत्‌, अत एव एतन्मिथुनसमर- 
साकारः - एतयोरकार-हकारवाच्ययोः प्रकाशविमशयोमिं- 
थुनं FF, तस्य दिव्यदम्पतिरूपस्य मिथुनस्य समरसः पर- 
स्परानुमवेशरूपम्‌ आनुकूल्यं तदेव आकारः स्वरूपं यस्य 


so... oe "YT ИШИ 

सः, एवंभूतो रविः सितशोणबिन्दुसमरसीभूतो मिश्रबिन्दु- 
Rak | लोके हि सूयेस्य मिश्रस्वरूपत्वम्‌ अग्नीषोमयोः, 
अत एव तस्य उपास्यत्वमाह, - काम इति, काम्यते अभि- 
लप्यते स्वात्मत्वेन परपार्थमहद्भियोगिभिरिति कामः, ая 
हेतुः - कमनीयतया इति, कमनीयत्वं स्पृहणीयत्वम्‌ तेन । 
कला विमर्थशक्तिः दहनो वहिः, इन्दुअन्द्रः तावेव आकारौ 
ययोबिन्द्रोदहनेन्दुविग्रहो विन्दू । अत्रायमर्थः - अग्नीषोमरू- 
पिणी विमशेशक्तिः तदु भयभूतकामेश्वराबिनाभूता महात्रिपु- 
रसुन्दरी बिन्दुसमष्टिरूपा कामकला इति उच्यते, да उपा- 
स्यतया सर्वागमेषु उद्वोष्यते । उक्तं च 
“ सिहिरबिन्दुमुर्खी तदधो छस- 
च्छशिहुताशनबिन्दुयुगस्तनीम्‌ । 
ह्‌-सपरार्धकलारचनास्पदां 
भजत नित्यमिमां परदेवताम्‌ ।। › 
© एकारोध्वेगतो बिन्दुर्मुखँ भानुरधोगतौ | 
स्तनौ दहनशीतांशू योनिहोधैकळा भवेत्‌ ॥ ? 
इत्यादि रहस्यम्‌ | अयमत्र निष्कर्ष; - स्वान्तगेतानन्ताक्षर- 
राशिमहामत्रवीर्यपूर्णाहन्तारूपिणी प्रकाशानन्दसारा बिन्दु- 
त्रयसमष्टिरूपलिप्यक्षररूपिणी कामकला नाम महात्रिपुरसु- 
न्द्री मातृका परमयोगिभिः महामाहेः्वरेरनिशम्‌ अनुस्म- 
तेव्या इति | विज्ञानभट्टारकेऽपि 


कामकलाविलासः 
_ : बिन्दुरूपस्य चक्रस्य SATAN तु | 
अर्थेन्दुबिन्दुनादान्तशून्योचाराद्भवेच्छिवः ॥ ? 
इति ॥ ७ Il 
एवं बिन्दुस्वरूपम्‌ उदिञ्य ज्ञानोपासनायाः फळं परं- 
ब्रह्मभाव एव इसाह 


इति कामकलाविद्या 
देवीचक्रक्रमात्मिका सेयम्‌ । 
विदिता येन स सुक्तो 
भवति महानिपुरसुन्दरीरूपः ॥ < ॥ 


पूर्वोक्तमहाप्रवन्धेन व्याख्याता कामकला - महात्रिपुरसु- 
न्द्री, तस्या विद्या ज्ञानं, ANTAL? इत्याकाङ्कायामाह - देवी- 
चक्रक्रमात्मिका - देव्याः तरिपुरसुन्दर्याश्चक्रं चक्रं तस्य क्रमः 
चक्रमत्रदे वतात्मनाभि हितः सर्वानन्दमयादिसमस्तमकटपये- 
न्तरूपः तदास्मिका तद्विपयिणी, येन - शक्तिपातात्‌ ब्रह्मजि- 
ज्ञासुना भावयता पुरुपेण, विदिता अवगता, स पुरुषो मुक्तो 
भवति, 
८ विद्याभिज्ञापितैश्रयश्चिद्कनो मुक्त एव सः। › 


इति प्रत्यभिञ्ञास्थित्या संसारवासनानिरसनपटीयोऽनवरत- 

परिपूणीहंभावभावनाकवलीकृतसर्वप्रपश्वः परमयोगी विह- . 
रते, अन्तेऽपि महात्रिपुरसुन्दरीरूपः - पराभट्टारिकात्मसा- 
रूप्यो भवति ॥ ८ ॥ 


परमार्थभूतप्रकृतबिन्दोरेव सकाशात्‌ जगदुत्पत्त्यादिकं 
वक्तुम्‌ आरभते 


स्फुरितादरुणाद्विन्दो- 
नोदब्रह्याङराखो व्यक्तः | 
तस्माद्वगन-समीरण- 
दहनोदक-भूमि-वर्णसंभूतिः ॥ ९ ॥ 


स्फुरितात्‌ उच्छूनात्‌, बिन्दोः पूर्वोक्तलक्षणात्‌ , नादव्र- 
हाहुरः - नादः सवशब्दोत्पत्तिहेतुवेणः я एवं ब्रह्म, तत्‌ 
ब्रह्म अङ्कुर उत्पादकं यस्य सः | तथा च उक्तम्‌ 
८ एको नादात्मको वर्णः सवेनादाविभागवान्‌ | 
सोऽनस्तमितरूपत्वादनाहत इति श्रुतः ॥ ? 
इति । एवं-भूतनादब्रह्मात्मक आरवः शब्दः पञ्यन्त्यादिरूपो, 
व्यक्त आविर्भूतः, तस्मात्‌ शब्दात्‌, गगन-समीरण-दहनोद- 

कभूमीनां पञ्चभूतानां, वर्णानाम्‌ आदितक्षान्ताक्षराणां च 
संभूतिरुत्पत्तिरा्राता ॥ ९ ॥ 

एवं शोणविन्दोः सर्वात्मत्वं सर्वश्रष्ठत्वम्‌ चोक्त्वा, तदिह 
शुञ्रबिन्दोरपि तत्स्वरूपम्‌ अतिदिशति 


अथ विशदादपि बिन्दो- 
गेगनानिल-वह्नि-वारि-भ्रामिजानिः | 

एतत्पञ्चकविक्रति 
जगदिदमण्वाद्यजाण्डपर्यन्तम्‌ ॥ १०॥ 


विशदात्‌ सर्वमकाशात्‌, बिन्दोः पूर्वव्याख्यातात्‌, गगना- 
दिपञ्चभूतात्मकानन्तत्रह्माण्डानि आविर्भावतिरोभावौ भजन्त 
` इत्यरथः | तथा च आगमः 


| |  स्वेच्छाविलसितानन्तजगद्रश्मिविलासवत्‌ | 
नौमि संविन्महापीठं शिवशक्तिपराश्रयम्‌ ॥ ? 


इति ॥ १० Il 


एवं बिन्दुद्वयाभेदम्‌ उक्त्वा, तदृष्टान्ततया मत्रदेवतयोरपि 
ऐक्यमाह 


श्रीमतुण्यानन्दाचार्यविरचितः १५ 


बिन्दुद्वितयं यद्वद्‌ 

भेदविहीनं परस्परं तद्वत्‌ | 
बिद्यादेवतयोरपि 

न भेदलेशोऽस्ति वेद्यवेदकयोः ॥१ १॥ 


बिन्दुद्वितयं - पूर्वोक्तपरकाशविमर्शात्मकं, यद्वत्‌ – येन 
प्रकारेण, भेदविहीनं 
८ शिवशक्तिरिति ह्येतत्तत्त्वमाहुमेनीषिणः |? 


इत्युक्तनीत्या TUES, तद्रत्‌ तेनेव प्रकारेण, विद्यादेव- 
तयोः - विद्या पञ्चदशाक्षरी देवता महात्रिपुरसुन्दरी तयो- 
वद्यवेदकयोः वाच्यवाचकयोः, भेदलेशोऽपि - ईषद्वेलक्षण्य- 
मपि नास्ति, एवम्‌ अभिन्ननादादिमिथुनात्‌ अखिलं जगत्‌ 
आविर्भवति इति ॥ ११ ॥ 


तदेव मिथुनम्‌ आत्मेच्छयेव स्वभेदमस्व भेदमकरोत्‌ इत्याह 


वागर्थो नित्ययुक्तो 

परस्परं शक्तिशिवमयावेतो । 
सृष्टिस्थितिलयभेदो 

त्रिधा विभक्तौ त्रिबीजरूपेण ॥ १२ Il 

वाक्‌ वर्ण-पद-मत्ररूपा, अर्थः कला-तत््व-सुवनात्मा, एत- 
रूपत्वं कुतः? - प्रकाशविमर्शात्मकशब्दार्थाभ्यामेव पडध्वा- 
त्मकसवैमरपञ्चोत्पत्तिश्रवणात्‌, अत एव निसयुक्तो निरन्तरसं- 
सक्तो, नहि घटपटयोरिव कादाचित्कः संबन्धः, तथा सति 
सर्वोत्पत्तिप्रसंगः । रृष्टिस्थितिलयभेदों - सृष्टि; शिवादिक्षिति- 
पर्यन्ततत्तजालाविभावः, स्थितिः तत्परिपालनं, लयस्तेषां 
स्वात्मसात्कारः एवं-भूतो भेदो ययोस्तौ । स्वातमत्वं तु एतेषां 
याणां, तथा च अभिनवगुप्तपादाः 

с स्वात्मगाः सृष्टिसंहाराः स्वरूपत्वेन संस्थिताः । ! 
इति । परस्परं शक्तिशिवमयो प्रकाशविमशेस्वरूपौ, उभ- 
योरेकत्वात्‌ वहिदाहकत्ववत्‌ तत्त्वान्तरं न भवति इत्यर्थः | 
अभियुक्तोक्तिश्च 
: तादात्म्यमनयोर्निंत्यं वह्लिदाहकयोरिव । › 

इति । एतो पूर्वोक्तो प्रकाशबिमशों त्रिधा त्रिप्रकारेण 
संस्थितो, विभक्तौ पृथग्भूतो । केन? इत्याह - त्रिबीजरूपे- 
णेति, वाग्भव-कामराज-शक्तिबीजात्मकत्वेन इत्यथेः | अय- 
मर्थः - बिन्दुत्रयसमष्टिभूतकामकलाक्षररूपिणी महात्रिपुर 
सुन्दरी सर्वोपास्या इति ॥ १२ ॥ 

इतः परं वाग्भवादिखण्डत्रयान्तर्गतवस्तुविशे षवणेनद्वारा 
श्रीपश्चदशाक्षरी विद्याम्‌ उद्धतम्‌ उपक्रमते 

माता मानं मेयं 
eat भिन्नबीजरुपाणि | 
_ धामत्रय-पीठत्रय- 


(१४) 


शक्तित्रयभेदभावितान्यपि च ॥ १ ३॥ 


तेषु क्रमेण ` लिङ्ग- 
तयं ач मातृकात्रितयम्‌ | 
इत्थं त्रितयपुरीया 
तुरीयपीठा च भेदिनी विद्या ॥ १४॥ 


माता अवकाशगत ईश्वरः, मानं तदवगतिसाधनभूता 
विद्या, मेयं ज्ञायमाना महात्रिपुरसुन्द्री, एवं मातृमानमेय- 
भावम्‌ अनुभूय विहरति । धामत्रयं वाग्भवादिकम्‌ , पीठत्रयं 
कामगिर्यादि, शक्तित्रयम्‌ इच्छादि, एवमादिभेदेन भावि- 
तानि, बिन्दुमयत्वात्‌ एतेषां, तेषु धामादिषु विभिन्नेषु, क्रमेण 
आनुपूर्व्या, OF аташат, मातृकात्रितयमकारवि- 
भेदभिन्नम्‌ , एवंविधसमस्तवस्तुधूरणात्‌ तत्समष्टिरूपा त्रिपुरा 
नाम पराशक्तिराविश्ूता, इत्याह - इत्थं त्रितयपुरीया इति, 

| इतथं पूर्वोक्तमकारेण त्रितयानि अवयवानि पुराणि शरी- 
| राणि यस्याः सा, अत एव तुरीयस्य पीठा - त्रिविधात्मक- 
सर्वप्रपश्चाविभावतिरोभावभूरित्यर्थः ॥ १३-१४ ॥ 

इतः परं, तस्मात्‌ गगनसमीरणदहनोदक भूमिवर्णसंभूति- 
रिति प्रथमखुष्टप्रपञ्च भूतनिष्ठणुणवर्णनद्रारा अक्षरसंख्यावि- 
शिष्ठमहामत्रात्मकदेवतास्वरूपं वक्तुमारभते 


| शब्द- स्पशो रूपं 

| रस-गन्धो चेति भ्रूतसूक्ष्माणि | 

| व्यापकमादं व्याप्यं 

| तृत्तरमेव क्रमेण पञ्चदश ॥ १५॥ 


| पञ्जदशाक्षररूपा 
| नित्या चेषा हि भोतिकाभिमता । 

| नित्याः शब्दादियुण- 

| प्रभेदभिन्नास्तथानया व्याप्ताः ॥ १६॥ 


| नित्यास्तिथ्याकारा- 
| स्तिथयश्च शिवशक्तिसमरसाकाराः | 
| 

दिवसनिशामय्यस्ताः 
श्रीवर्णास्तेऽपि а 91: ॥ १७ || 


शब्द आकाशगुणः, स्पशो WIT, रूपं तेजोगुणः, 
रसोऽपां गुणः, गन्धः पृथ्वीगुणः, आकाशमारभ्य एते गुणाः 
पृथ्वीपयेन्तम्‌ उत्तरोत्तरम्‌ एकेकगुणाधिक्येन पश्चदश गुणाः 
संपद्यन्ते, एतेषां गुणानां पञ्चदश भावेन श्रीविद्या पञ्चदशाक्षरी 
जाता । भोतिकाभिमता भूतसंबन्धित्वेन अभिमता इष्टा | 
अत एव पञ्चदशाक्षररूपा स्वस्मात्‌ आदिभूतणुणानां पश्चद- 
शत्वात्‌ विद्याक्षराणामपि पश्चदशत्वम्‌ तद्रूपा तत्स्वरूपिणी | 
नित्या कूटस्था तरङ्गबुढुदफेनानामू अम्बुधिरिव सकल- 
वा विर्भाव भूमिरित्यर्थः । कूटस्थाया एव पोडञ्याः पञ्चद- 
शावयवात्मकपश्चदशतिथिनिष्ठान्तः | पञ्चदशदेवतामयपञ्चद- 
शाक्षरीरूपतामाह - नित्यास्तिथ्याकारा इति, नित्याः क मि- 
शरपश्चतिविश्रान्ताश, तिथ्याकाराः तिथ्यभिमानिन्यो 
देवताः | तिथयश्च प्रतिपत्मश्रतिपूर्णिमान्ताः, शिवशक्तिसम- 
रसाकाराः प्रकाशविमशसंपुटाकाराः। अत एव दिवस- 
निशामय्यः - दिवारात्रिरूपाः प्रकाशविमशेयोदिवारात्रिमय- 
त्वात्‌, तास्तिथयः श्रीवणोः, तेऽपि तेन पूर्वोक्तरूपेण ҷа. 
दशरूपाः श्रीवर्णोः - बिद्यान्तगेतवर्णणुणा अपि तद्वयी- 


२० कामकलाविलासः 


रूपा; तादृशमकाशविमशेरूपा इत्यर्थः । अयमत्र विवेकः - 
इयमेव भ्रकाशविमशेमयी परा शक्तिः पश्चभूतात्मिका उत्तरो- 
त्तरट्द्धिद्रारा पञ्चदशसंख्याकमात्राक्षरतिथ्यभिमानदेवतास्व- 
रूपिणी जाता । यथागमः 


८ एक एव प्रकाशाख्यः परः कोऽपि महेश्वरः । 
यस्य शाक्तिविंमर्शाख्या सा नित्या गीयते बुधैः ॥ 
विमशाख्या च सा देवी पाश्चविध्यं समागता | 
आकाझानिळसप्रारचिःसलिलावनिभेदतः ॥ 
एकैकगुणबृच्या तु तिथिसंख्यात्वमागता | 
विमशेरूपिणी विद्या षोडशी या प्रकीर्तिता । 
गता सा षोडरेरभेदैश्जिपुरा परमेश्वरी ॥ 
सुन्दयोदिमह''"""”“वां विचित्रान्तं समन्ततः | 
स्वागमादेव बोद्धव्यमिति संकल्पमात्रतः ॥ › 


इति ॥ १५॥ १६ ॥ १७॥ 


उक्तमेव अर्थ द्रढयितुं देवतावत्‌ विद्याया अपि विश्वा- 
ща तदुत्तीणेत्वं च वक्तुमाह 


स्वर-व्यञ्जन-बिन्दुत्रय- 
समंष्टिमेदोर्विभाविताकारा । 

पर्दिशत्तत्वात्मा | 
तत्वातीता च केवला विद्या ॥ १८ ॥ 


विद्यापि ताहृगात्मा 
सूक्ष्मा सा त्रिपुरसुन्दरी देवी | 
विद्यावेद्यात्मकयो- 
रत्यन्ताभेदमामनन्त्यायोः ॥ १९ ॥ 


स्वराः अचः, व्यञ्जनानि हलः, बिन्दुत्रयम्‌ अनुस्वार- 
त्रयम्‌ , एषां समष्टि; सम्ुदायभावः, भेदोऽवयवभावः तेविं- 
भाविताकारा उद्भावितस्वरूपा । अत एव षट्रिंशत्तत्तात्मा 
शिवादि-क्षित्यन्तविग्रहा । ахат ат च - तत्त्वसंघसशु- 
दायस्थानत्वात्‌ तदुत्तीणी च । अत एव केवला स्वव्यति- 
REE अभावात्‌ एकाकिनी । एवंभूता विद्या श्रीपञ्चद- 
शाक्षरीत्यर्थः । अयमत्र विद्यायामवयवविभागप्रकारः, - इह 
पुण्यानन्दाः हादिविद्यायाम्‌ अत्यन्ताभिमानिनोऽस्या एव 
विद्याया अवयवभावसमुदायम्‌ आश्रित्य TATAR तदुत्ती- 
णेत्वं चाचक्षते | तत्र च वाग्भवाख्ये प्रथमखण्डे पञ्च स्वराः 
सप्त व्यञ्जनानि संहत्य द्वादश वणोः ।(कामराजाख्ये द्विती- 
. यखण्डे षट्‌ स्वराः अष्ट व्यञ्जनानि संभूय चतुर्दश वर्णाः | 

` शक्त्याख्ये तृतीयखण्डे च चत्वारः स्वराः पट्‌ व्यक्षनानि 
संहत्य दश वर्णाः | सर्वेडपि संभूय पद्रिंशदक्षराणि अवयव- 
रूपाणि समुदायरूपाणि 1 विद्या सर्वतत्त्वातिक्रान्ता सवत्र 
प्रसिद्धा श्रूयते, कादेरपि विद्याया उभयात्मकस्वम्‌ अस्त्येव, 
यया नेव अनयोविद्ययोरभेंदः | eat प्रथमखण्डे पञ्च स्वरा 
सप्त व्यञ्जनानि संहृत्य विद्याद्रयेऽपि प्रथमखण्डे द्रादशवणेत्वं 
समानं, तस्मात्‌ उभयात्मकत्वम्‌ उभयोर्विदययोरस्त्येव । तदु- 
भयविद्योपासनमकारस्तु गुरुसुखादेव अवगन्तव्यः | देव- 
ताया अपि मत्रवत्‌ उभयात्मकत्वम्‌ , इति मत्रदेवतयोरेक्यम्‌ 
आह - ' विद्यापि तादृगात्मा › इति - विद्या चिदानन्दस्वरू- 
पिणी ताइगास्मिका तदुत्तीणां च सूक्ष्मा परिच्छेत्तुम्‌ अश- 
क्या, सा सबबेदान्तेषु प्रसिद्धा त्रिपुरसुन्दरी, त्रिपुरा च 
सुन्दरी त्रिधावस्थितसमस्तवस्तुपूरणात्‌ सर्वयोगिभिरुपा- 
स्यत्वेन स्पृहणीयत्वाच्च, त्रिपुराशब्दनिर्वचनं च पूर्वमेव 
प्रपञ्चितम्‌ । देवी स्वच्छप्रकाशरूपा विश्वस्य जननादिः 
क्रियारूपा परा वाकू, विद्यावेद्यात्मकयोरत्यन्तामेदम्‌ आम- 
नन्त्यायीः परमेश्वरममुखाः सर्वयोगिन इत्यर्थः ॥ १९ ॥ 


एवं विद्यादेवतयोरभेदम्‌ उक्त्वा, चक्रदेवतयोरेक्यं वक्तु 
चक्रोत्पत्तिप्रकारम्‌ आह 


श्रीमत्पुण्यानन्दाचायीविरचित: २३ 


या सान्तरोहरूपा 
परा महेशी त्रिभाविता सेव । 
स्पष्टा पश्यन्त्यादि- 
त्रिमाठकात्मा चक्रतां याता ॥ २०॥ 


चक्रस्यापि महेश्या 

न भेदलेशोऽपि भाव्यते विबुधैः | 
अनयोः FATE 

परेव स्थूलयोश्च न कापि भिदा ॥२१॥ 


या सान्तरोहरूपा इति - अन्तरम्‌ अन्तःकरणं तस्मिन्‌ 
ऊहः Rak: इत्थमिति परिच्छेदरहितः तेन सहितं रूपं 
यस्याः सा । अयमर्थः - अवानसगोचरत्वात्‌ सवेवेदान्तै- 
रपरिच्छेद्या सर्वकारणभूता शिवादि-धरण्यन्ततत््तसंघाता- 
विर्भावभूमिः महेश्वरी परा सर्वोत्कृष्टा इत्युच्यते । श्रुतिश्च 
परास्य शक्तिर्विविधैव श्रूयते 
स्वाभाविके ज्ञानबळं क्रिया च | 


एवेभूतलक्षणा सेव - पराशक्तिरेव, त्रिभाविता त्रिप्रकारत्वेन 

भाविता संज्ञायमाना, एतदेवाह - स्पष्टा पञ्यन्त्यादित्रिमातृ- 
कात्मा इति, स्पष्टा प्रथमोरपन्नत्वेन विवक्षिता विषयिणी 
पश्यन्तीति उच्यते आदिशब्देन मध्यमा वैखरी च, सेव 
Чай नाम अभिलापरूपिणी पञ्चदशाक्षरराशिमयी सववे- 
दिकलौकिकशब्दनात्मिका शक्तिरित्युच्यते | तथा च सुभ- 
गोदयवासनायाम्‌ 
परा भूजेन्म पश्यन्ती वह्लीगुच्छसमुद्धवा | 

मध्यमा ат वेखयेक्षमाला जयत्यसो 1 


एवरूपत्रिमाठ्कात्मिका सैव चक्रतां याता - त्रिखण्डात्मकच- 
क्रेक्यमिवाप्ता इत्यथैः । एतदेवाह - चक्रस्य इति, चक्रस्य 
त्रेलोक्यमोहनादि-वैन्दवान्तनवावरणात्मकस्य सुन्दर्यषिष्ठा- 
नभूतस्य, महेइयास्तदधिष्ठात्याः सुन्दर्याश्च भेद लेशः इपद्धे- 
दोऽपि बुजैमोहेश्वरैन भाव्यते न अनुभूयते, कुतः? - श्रीसु- 
न्दरीरूपत्वात्‌ श्रीचक्रस्य । पुनरपि अनयोस्ताहृगभेदम्‌ 
आचष्टे - अनयोः सूक्ष्माकारा इत्यादिना, अनयोः सूक्ष्म- 
रूपयोश्रक्रदेवतयोः-- सूक्ष्मरूपत्वं नाम अपरिच्छिन्नत्वमेव, 
तत्र श्रीचक्रस्य सूक्ष्मरूपेण अवस्थानं बिन्द्रात्मना, बिन्दोश्च 
अपरिच्छिन्नत्वं ‘aa परमाकाशे? इत्यादिना प्रपञ्चित- 
मेव । देवताया अपि विद्यापि ताहृगात्मा’ इत्यादिना 
अभिहितमेव | तथा स्थूलयोश्रक्रदेवतयोश्र, अत्र स्थूलत्वं 

। 
नाम चक्रस्य त्रिकोणादिचतुरश्रपयेन्तं विजृम्भणम्‌ , देव- | 
ताया अपि त्रिपुराम्बिकादि-त्रिपुराशक्त्यन्तरूपेण मननम्‌ , | 
एवंविधयोश्चक्रदेवतयोः, भिदा - भेदः कारणादित्यर्थः । तत्र | 
हेतुमाह - परैव सूक्ष्माकारा इति, सा पूर्वोक्तलक्षणा परैव | 
आदिशक्तिरेव सूक्ष्माकारा सूक्ष्मभूत आकार; स्वरूपमनयो | 
रित्यर्थः २० ॥ २१ ॥ 


देवतारूपस्य चक्रस्य इतः परं परा-पश्यन्त्यादिशक्तिवि- 

0 > श्रीचक्रं ^\ ? | 
कासरूपं नबयोन्यात्मकं श्रीचक्रं वक्तुम्‌ आदी बैन्दवं सर्वान- | 
न्दमयार्यचक्रं पराशक्तिमयम्‌ , इत्याह | 


मध्यं चक्रस्य स्यात्‌ | | 
परामयं बिन्दुतत्वमेवेदम | 

उच्छूनं तच यदा | 
त्रिकोणरुपेण परिणतं स्पष्टम्‌ ॥२२॥ 


एतत्पश्यन्त्यादि- 
त्रितयनिदानं त्रिबीजरूपं च | 


२६ कामकलाविलासंः 


चक्रस्य नवयोन्यात्मकस्य, मध्यं मध्येभवं, बिन्दुतस्वं 
बिन्दुस्वरूपं पूवमेव व्याख्यातम्‌ । इदं स्वसाक्षात्कृतं पराम- 
यमेव पराशक्तिस्वरूपमेव इत्यर्थः । एतदेव AFET यदा 
विकासभावम्‌ एति तदा त्रिकोणचक्रम्‌ उदेति इत्याह- उच्छूनं 
तञ्च यदा इति, यदा यस्मिन्‌ काले प्राणिनाम्‌ अदृष्टवशात्‌ 
उच्छूनं, ач - बैन्दवमपि उच्छूनं संजातविकासं भवति, तदा 
त्रिकोणरूपेण - अनुत्तरानन्देच्छासंघट्टरूपेण परिणतं, त्रिको- 
णाकारं भवति इत्यर्थः 1 एतत्‌ - त्रिकोणचक्रं, पश्यन्त्यादि 
त्रितयनिदानं - पञ्यन्ती-मध्यमा-वैखरीपरसुखशक्तित्रयोत्प- 
त्तिकारणमित्यर्थः 1 तथाह 
‘ इच्छाशक्तिस्तथा वाभा पश्यन्तीवपुषा स्थिता | 
ज्ञानशक्तिस्तथा ज्येष्ठा मध्यमा वागुदीरिता ॥ 
ऋजुरेखामयी विश्वस्थिता प्रथितविग्रहा | 
तत्संसतिद्शायां तु बैन्दवं रूपमास्थिता ॥ 
प्रद्यावृत्तिक्रमेणैव श्वङ्गाटवपुरुञ्ञ्वला | 
क्रियाशक्तिस्तु रौद्रीयं वैखरी विश्वविग्रहा i’ 


इति | Рея च इति, - त्रिबीजानि त्रिखण्डात्मकानि 
वाग्भव-कामराज-शक्तिबीजानां रूपं यस्य तत्‌ ॥ २२ ॥ 


ततः श्रीभट्टारिकायामेव बिन्दुतत्त्वम्‌ ऊर्ध्वाधोमुखनव- 
योन्यात्मकश्रीचक्रमभवत्‌ , इत्याह 


श्रीमत्पुण्यानन्दाचायविरचित; २७ 


वामा ज्येष्ठा रोद्री 
चाम्बिका चानुत्तरांशभूताः ETA 311 


इच्छा-ज्ञान-क्रिया- 
शान्ताश्चैतास्तथोत्तरावयवाः | 
व्यस्ताव्यस्तँ तदर्ण- 
द्रयमिदमेकादशात्म पश्यन्ती ॥२४॥ 


वामा ज्येष्ठा रोद्री अम्बिका चकारात्‌ पराशक्तिश्च इमाः 
पञ्चशक्तयः, अनुत्तरांश भूताः - अनुत्तरांशत्वेन श्रीचक्रान्त- 
गेताधोमुखपश्च-त्रिकोणाकृतित्वेन भूता जाता इत्यर्थः | इच्छा- 
ज्ञान-क्रिया-शान्ताः एताश्चतस्रः शक्तयः उत्तरावयवाः ऊध्वे- 
मुखत्रिकोणचतुष्टयरूपा; | अयं भावः-पराविलसनरूपा एताः 
रोद्री-बामा-ज्येछा-अम्बिकाः, इच्छा-ज्ञान-क्रिया-शान्ताश्चैता- 
स्तथोत्तरावयवाश्च इति, एतच्छक्तिनवकमयं नवत्रिकोणं चक्र 
मिति । व्यस्ताव्यस्तं तदणंद्रयं - व्यस्तं व्यष्टिरूपम्‌ अव्यस्त 
समष्टिरूपं सर्वोपनिषत्मसिद्धमर्णद्रयं संद॑ंशन्यायेन अखि- 
लाक्षरात्मकमत्रमयप्रकाशविमशरूपपूर्णाहन्ताभावगर्भकाम- 
कलाक्षरात्मबिन्दुतन्त्वमित्यर्थः | एवंभूतं तदणेद्रयम्‌ एका- 


२८ कामकळाविलास: 


दशात्म, मत्या विचार्यमाणमेकादशविघं भवति इत्यर्थः | 
परादि-शान्तान्तं शक्तिदशकं व्यष्ठिरूपं सर्वसमष्ठिरूपत्वेन 
चकं, तेन एकादशात्मकम्‌ इदं (ааа पञ्यन्ती कारणम्‌ 
॥ २३ ॥ २४॥ 

इतः परं वसुकोण-दशारादिखृष्टरिचक्रप्रकारम्‌ अभिधातुं 
परमप्रकृतत्रिकोणचक्रक्रमं निगमयति 


एवं कामकलात्मा 
नरिबिन्दुतत्तवस्वरूपवणेमयी | 

सेयं त्रिकोणरूपं | 
याता त्रिएुणस्वरूपिणी माता ॥२५॥ 


एवं - पूर्वोक्तप्रकारेण, कामकलात्मा - कामः प्रकाशैक- 
स्वभावोऽतुत्तराक्षरात्मा परमशिवः कला तु अखिलवाणी- 
‚ रूपपरमाहम्‌-अक्षरमयी विमशविग्रहा, एवं तदुभयात्मकत्वं 
नाम स्वाभाविकपरिपूर्णाहंभावशालित्वम्‌ | एतच्च ' बिन्दुरहं- 
कारात्मा ' इत्यत्र स्पष्टम्‌ अभिहितम्‌ , एवंरूपा कामकलात्मा 
त्रिबिन्दुतत्त्वस्वरूपवणेमयी - बिन्दवः पूर्वोक्तरक्त-शुक्क-मिश्रा- 


अं a | २९, 


त्मान; तेषां भावः तत्त्वं तत्स्वरूपा ये वर्णा वाग्भवादय- 
स्तदात्मिका । तथा रहस्यान्नाये ` 

८ विन्दुत्रयात्मकं स्वात्मश्श्ङ्गाटं विद्धे सुन्दरम्‌ | 

मिश्रं Te च रक्तं च पुराणं प्रणवात्मकम्‌ || 

रेखात्रयावगन्तव्यं संविन्मात्रं शिवात्मकम्‌ । 
सेयं त्रिकोणरूपम्‌ आपन्ना चिदानन्दघनरसपरमार्था सक- 
लाख्नायसारभूता, विश्वाहंभावभावनाशालिभिर्महायोगिवरै- 
रात्मसाक्षात्वेन अनुभूयमाना, BIN इच्छा-ज्ञान-क्रिया- 
शक्तिमयी, एवं तथा, अत एव सवेजगन्निमीत्री एका । तथा 
च वचनम्‌ 


८ अचुत्तरानन्द्चिती इच्छाशक्ती नियोजित | 
त्रिकोणमिति तत्प्राहुविसगामोदसुन्दरम्‌ ॥ ! 


इति ॥ २५ ॥ 


इतः परं बिलसनरूपायाः पश्यन्त्या अपि नवयोनिच- 
क्रात्मना नवात्मकत्वमाह Я 


वामादिव्यष्टिमात्रसृष्ट्यात्मा | 


कामकलाविलास: 


तेन नवात्मा जाता 


तदन्या पराविकासभूता पश्यन्ती, वामादिव्यष्टिमात्रस- 
| एचात्मा - वामादि-शान्तादिशक्तिनवकमयी, यतः तेन कार- 
| Oa सा, माता - पश्यन्ती नाम जननी, नवात्मा - वामादि- 
| शान्तान्तशक्तिकदम्बकाविभोवकारणनवयोनिचक्रात्मिका, 
जाता प्रादुर्भूता इत्यथेः । अत्र वामादिशक्तीनां प्रसङ्गात्‌ 
किंचित्‌ उच्यते, - तत्र वामा नाम शुङ्गाटान्त;स्थितप्रपश्चवम- 
नात्‌ विश्वजनयित्रीत्यभिर्धायते, ज्येष्ठा सर्वमङ्गलकारिणी, 
रोद्री सर्वरोगविद्राविणी, समस्तेष्टमदा शक्तिरम्बिका च 

Е “सा स्फुरत्ता महासत्ता? 


इति प्रत्यभिज्ञास्थित्या सवोतिशायिनी परावाक्‌ परिपूर्णस्व- 

रूपस्वात्मस्फुरणावलोकनचतुरा, इच्छा-ज्ञान-क्रियाशक्तयस्तु 

पञ्यन्ती-मध्यमा-वेखरीरूपाः, आह चतुर्थी शान्ता, चतुःशत्यां, 
` शान्ता च निष्कलं शान्तम्‌ ? 


इत्यादिश्चृत्या ॥ २६ ॥ 


अनन्तरं मध्यमाया अपि प्रकारान्तरेण नवात्मकतवं व्रते 


श्रीमत्पुण्यानन्दाचायेविरचितः: ३१ 


` ` सा मध्यमाभिधानाभ्याम्‌ ॥२६॥ 


द्विविधा मध्यमा सा 
सृक्ष्म-स्थूलाक्कृतिः स्थिता सूक्ष्मा | 
() 'नवनादयमी स्थूला 
”नेववर्णात्मा च भूतलिप्याख्या।२७॥ 


आद्या कारणमन्या 
कार्य खनयोयतस्ततो हेतोः | 
सेवेयं नहि भेद- 
स्तादातम्यं हेतुहेतुमदभीष्टम्‌ ॥ २८ Il 


मध्यमा परापश्यन्त्योः समरसावस्थे, अभिधानाभ्यां 
नामधेयाभ्यां सा, अतः सुखं परमयोगिभिरेश्या मध्यमा नाम 
शक्तिः द्विविधा द्विप्रकारा - स्थूल-सूकष्मभावात्‌ , तत्र सूक्ष्मा 
सपाधिबलेन अनुभूयमाना, स्थूलाकृतिः पण्डितपामराद्याभि- 
लपनयोग्या वणावल्यास्थिता सर्वदा वतेमाना | एतदेव 
व्याचष्टे “सूक्ष्म नवनादमयी स्थूला नववणोत्मा” इति। 


३२ कामकलाविलासः 


अयमर्थः - मित्रावरुणसदनात्‌ वायुनिरोधनेन स्वाधिष्ठाना- 
दिकमलभेदपुरःसरं द्रादशान्तारबिन्दासनस्थपरमशिवाङ्कम्‌ 
उपसपैन्ती महामातूका कुण्डलिनी बहुविधनादात्मिका या 
अनुभूयते, सा समाधिसमधिगतसवार्थेमेहामाहश्वरेः स्वात्म- 
त्वेन मन्यते । नवनादमयी इति, - चिणीति प्रथमः, चिणि- 
चिणीति द्वितीयः, घण्टानादस्तृतीयः, शङ्कनादश्चतुर्थः, 
पञ्चमस्तत्रीनादः, षष्ठस्तालनादः, सप्तमो वेणुनादः, अष्टमो 
भेरीनादः, नवमो मृदङ्गनादः | भूतलिप्याख्या - भूताश्च ते 
लिपयश्च भूतलिपयः, अत्र लिपीनां भूतत्वम्‌ चेष्टाविशेषाक्ष- 
रन्यासाभिव्यङ्गधत्वम्‌ , तच्च कल्पनामात्रमेव - अक्षराणां 
तेजोरूपशत्तयात्मकत्वात्‌ तेषामाख्या अभिधा यस्याः, सूक्ष्म- 
रूपा हि मध्यमा स्थूलरूपायाः कारणभावम्‌ आपन्ना एका 
एव, इत्यत आह - आद्या कारणमित्यादि, आद्या पूर्वोक्ता 
सूक्ष्मा कारणं - प्रथमोद्भवात्‌ , अन्या स्थूला कार्य - तज्जन्य- 
त्वात्‌ , यतः तस्मात्‌ कारणात्‌ अनयोः सूक्ष्म-स्थूलयोः 
कार्यकारणभावः, ततो हेतोः - तेन कारणेन, इयं स्थूळा सैव 
सूक्ष्मा शक्तिरेव, नहि भेदः - भेदो नास्त्येव | ननु कथम्‌ 
अभेदे कायेकारणभावः? इत्यत्राह - तादात्म्यमिति, तादा- 
त्म्यं - भेदाभेदरूपं, हेतुहेतुमत्‌ - जन्यजनकरूपम्‌ , अभी- 


श्रीमतपुण्यानन्दाचार्यविरचित: AX 
एम्‌ SAA वाचारम्भणमात्रत्वात्‌ एकमेव वस्तु उभय- 
विधं भवति सवेवेदान्तसंमतमित्यथेः ॥ २७ ॥ २८ ॥ 


अनन्तरं मध्यशृङ्कारतेजःप्रसरणात्मकवसुकोणादिचक्रानि- 
रूपणद्वारा बैखरीशक्त्याविभावम्‌ आह 


श-ष-स-पवगेमयं 
तद्व्सुकोणं मध्यकोणविस्तारः | 
नवकोणं मध्यं चे- - 
त्यस्मिश्चिद्दीपदीपिके दशके ॥२९॥ 


श-प-स-पवगेमये,-श-प-स-पव गो त्मकाष्टको णस्य विस्तारो 
विकासभूतः, तत्तादशमध्यत्रिकोणसहित नवकोणं मध्यं च 
बैन्दवाख्यं संहत्य दशके अस्मिस्रिकोण-वसुकोणचिदी पदी पिके 
: बैन्दवासनसंरूढ संवर्तानलचिद्धनम्‌ ।' 
इत्युक्तरीत्या बिन्दुचक्राधिरूढायास्तेजो भूते-त्रिपुरायाः प्रभा- 
पटलप्रकाशिते इत्यर्थः ॥ २९ ॥ 


तच्छायाद्वितयमिदं | 
दशारचक्रद्रयात्मना विततम्‌ । 


३४ FARES: 


तस्य पूर्वोक्तस्य तेजोराशिमयस्य चक्रत्रितयस्य, च्छाया- 
द्वितयं कान्तिद्रितयं - सवेरक्षाकर-सर्वार्थसाधकाभिधचक्रद्रया- 
त्मना परिणतम्‌ इत्यर्थः । तथा च उक्तम्‌ 


© नवत्रिकोणस्फुरितप्रभारूपदशारकम्‌ | 
इति ॥ 
तञ्चक्रद्वयस्वरूप व्याचष्टे 


त-ट-च-कवगैचतुष्टय- 
विलसनविस्पष्टकोणविस्तारम्‌ ॥ ३ oll 


तवर्ग-टवर्गत्माक्षरदशकरूपम्‌ अन्तर्दशारम्‌ , चवगे-कव- 
गात्मकाक्षरदशाररूपम्‌ बहिदेशारमित्यथेः || ३० ॥ 


एतच्चतुष्कप्रभया 
समुपेतँ दशारपरिणामः | 


एतचक्रचतुष्कस्य - बिन्दु-त्रिकोण-वसुको णान्तद शा रात्म- 
कचक्रचतुष्कस्य प्रभा कान्तिस्तया, समुपेत संयुक्तं, दशारप- 
रिणामः - बहिदेशारचक्रमिति यावत्‌ , बहिदेशारचक्रस्य बे- 


श्रीमत्पुण्यानन्दाचायविरचित: ३५ 


न्दवादिचक्रचतुष्टयसंनिधानादेव तात्पर्य, तत्तत्मभा TN 
इत्यर्थः। तथा च उक्तम्‌ 
 चतुअ्चक्रप्रभारूपसंयुक्तपरिणामतः | ° 
इति ॥ 
अथ पतच्चक्रचतुष्कस्य त्रिकोण-वसुकोण-दशारद्रयरूपस्य 
स्वरूपमाह 


आदिस्वरचतुदेश- 
वर्णमयाश्रं चतुदेशारमभूत्‌ ॥ ३१ ॥ 


अकारादिचतुदैशवणात्मचतुर्दशकोणसहितं सवेसोभाग्य- 
दायकाभिधं चक्रमित्यर्थः 11 ३१ ॥ 

एवं बैन्दवादिमनुकोणान्तपयेन्तचक्रवर्णनद्वारा वेखरीश- 
क्तिराविभूता इत्याह 


परया पश्यन्त्यापि च 

मध्यमया स्थूलवणेरूपिण्या | 
आभिरेकोनपञ्चा- 

शदक्षरात्मा वैखरी जाता ॥ ३२ ॥ 


३६ कामकलांबिलासः 
अयमर्थः - आदिः्षान्ताक्षरराशिमयाखिलप्रपञ्चनिर्मात्री 
सवेशब्दात्मिका वेखरी इति ॥ ३२॥ 


इतः परं सर्वसंक्षोभण-सर्वा्ञापरिपूरकाभिधचत्रद्रयं वेख- 
रीवर्णात्मकमेव, - इत्याह 


कादिभिरष्टभिरुपचित- 

मष्टदलाजँ च वेखरीवर्गेः ॥ 
स्वरगणससुदितमेतद्‌ ` 

अष्टदलाम्भोरुहं च संचिन्त्यम्‌ ॥३३॥ 


чеда: - वेखरीशक्तिस्वरूपेः, अष्टभिः कादिभिः, 
उपचितं - सम्यक्‌ TAT, अष्टदलाब्जं च - सर्वेसंक्षोभणच- 
क्म्‌ । तथा स्वरगणसम्मुदितम्‌ - स्वरगणेः अकारादिषोडश- 
वर्णेः, समुदितं सम्यक्‌ भावितम्‌, एतत्‌ - परिदृश्यमानं, 
बष्टदलाम्भोरुहं - सवाशापरिपूरकचक्रम्‌ , संचिन्त्यम्‌ - सदा 
भावनीयम्‌ इत्यथः ॥ ३३ ॥ 


बिन्दुत्रयमयतेज- 
खितयविकारं च तानि वृत्तानि | 


# ३७ 


भूबिम्बत्रयमेतत्‌ 
पश्यन्त्यादित्रिमाठृविश्ान्ति॥ ३४॥ 


तानि gars - मन्वश्रोपरि अष्टदलपञ्मोपरि पोडशदल- 
पद्मोपरि च स्थितानि, बिन्दुत्रयं - पूर्वोक्तरक्त शुक्मिश्रात्मकं, 
तन्मयं यत्‌ तेजस्रितयं - सोम-सूयाभिरूपं, तद्विकारस्तन्मयानि 
इत्यर्थः | तत्र वृत्तस्थतेजस्रयात्मकत्वकथनेन सोमसूयोनलत्रि- 
खण्डमयत्वं चक्रस्योक्तं, तद्विकारश्चोति तानि वृत्तानि, ' वेदाः 
प्रमाणम्‌? इति-वत्‌ द्रष्टव्यम्‌ । भूबिम्बत्रयम्‌ - अणिमादि- 
ब्राहयादि-सवसंक्षोभिणीमुद्रादिशक्तिकदम्बकवासना भूतं, 
पञ्यन्त्यादित्रिमातृविश्रान्ति - पइ्यन्ती-मध्यमा-वेखरीशक्तय 
एतावत्पर्यन्तं बिजुम्भमाणाः त्रिकोणादि-भूपुरपर्यन्तश्री- 
चक्रात्मना चकासत इत्यर्थः | एत्य ` आत्मनः स्फुरणम्‌ › 
इत्यारभ्य ‘Ҹаф विश्वविग्रहा' इत्यन्तेन ग्रन्थजालेन 
सम्यक्‌ ईरितम्‌ ॥ ३४ ॥ 

एवं “मध्यं चक्रस्य स्यात्‌ ' इत्यादि उपक्रम्य “पञ्यन्त्या- 
दित्रिमातृविश्रान्ति› इत्यन्तं श्रीमहात्रिपुरसुन्दर्याः श्रीचक्रं 
सम्यक्‌ निरूप्य, अनन्तरं ' अणिमादि भूतयोऽस्याः’ इत्यन्तं 
तस्या आवरणचक्रान्तगतशक्तिनिङुरम्ब-तन्निकट स्थितश्री गु- 
रुमण्डलमपि श्रीदेव्यवयबपरिणतिरूपमेव, इत्याह 


३८ कामकलाविलासः 


क्रमणं पदविक्षेपः 

9 क्रमोदयस्तेन कथ्यते द्वेधा । 
рм आवरणं गुरुपङ्चि- 
द्रयमिदमम्बापदाम्बुजप्रसरम्‌ ॥ ३५॥ 


क्रमणं पदक्रमः, स च द्विविधः - पद विक्षेपरूपः क्रमोदय- 
रूपश्च, तत्र पद विक्षेपो नाम सुन्दर्यश्रानन्तकोटिकिरणात्मका- 
नन्तशक्तिजननसामर्थ्ये, क्रमोदयो नाम दिव्य-सिद्ध-मानवो- 
घरूपानन्तप्रकाशात्मकश्रीगुरुमण्डलात्मकतया प्रसरणम्‌ | 
CRE Ra - आवरणमिति, आवरणचक्रस्थित- 
शक्तिनिकुरम्बं “ मञ्चाः क्रोशन्ति? इतिवत्‌ । गुरुपाङ्कि; - 
गुरुमण्डलम्‌ , इदं द्रयम्‌ , अम्बापादाम्बुजप्रसरम्‌ - अम्बाया- 
RTT: पादाम्बुजस्य श्रीपादयुगस्य प्रसरः प्रसरणं विजु- 
म्भणम्‌ इति यावत्‌ ॥ ३५ ॥ 


तत्यसारप्रसरणीं क्रमशो sta 


सेयं परा महेशी 
चक्राकारेण परिणमेत यदा । 


= ३९ 


तद्देहावयवानां 
परिणतिरावरणदेवताः सर्वाः ॥ ३६॥ 


आसीना बिन्दुमये 
चक्रे सा त्रिपुरसुन्दरी देवी | 
कामेश्वराङ्कनिलया | 
, कलया चन्द्रस्य कल्पितोत्तंसा ॥२७॥ 


पाशाङ्कुशेक्कचाप- 
प्रसूनशरपञ्जकाञ्जितस्वकरा | 

बालारुणारुणाङ्गी 
शशिभानुक्कशानुलोचनत्रितया ॥ ३८॥ 


सेयम्‌ अपरिच्छिन्नानन्ततेजोराशिमयी परा азот 
अनन्तकोटियोगिनीट्ृन्दसमाराधितनि व्यनिरवधिका तिशया - 
नन्दमयात्मसाम्राज्यसंपदभिमानशालिनी चक्राकारेण 


८ चक्रं नवात्मकमिदं नवधा भिन्नमत्रकम्‌ | ? 


इति बैन्दवादित्रेलोक्यमोहनान्तचक्रनवकात्मना, 


कामकलाबिलासः 
८ स्फुरत्तामात्मनः KEV 


इति पूर्णीनन्दमयात्मावलोकनसमये परिणमेत आकारान्तः 
रेण, तदेहावयवानां - तस्याख्रिपुराया; देहः तेजःपुञ्जात्मकः, 
तथा अवयवाः किरणाः, तेषां परिणतिः अवस्थान्तरापत्तिः। 
इह आवरणदेवताः - वशिन्याद्यणिमाद्यनन्तशक्तिनिङुरम्भं 
चिदानन्दसमुद्रात्मकमेव सकाशत्वे फेन-बुह्ुद-तरड्रादिवत्‌ 
अनन्तकोटिशक्तयः प्रादुभावतिरोभावी भजन्ति, इत्यथेः | 

आसीनेत्यादि, बिन्दुमये सर्वानन्दाख्यपरमाकाशे - 

८ बैन्द्वे परमाकाशे ° 

इत्युक्तत्वात्‌ इत्यर्थः । चक्रे - आत्मसंक्रमविहारपीठे, आसीना 
उपरि प्रदेशे विराजमाना, सा देशकालाकारानवच्छिन्ना 
तत्स्वरूपिणी, त्रिपुरसुन्दरी सवेकारणत्वेन स्पृहणीया स्वच्छा 
वा, कामेश्वराङ्कनिलया - कामेश्वरस्य श्रीनाथस्य, अङ्कं 
वामोरुभागः, निलयः आवासस्थानं यस्याः सा । तथोक्तं 
परमशिवेन 

८ कला विद्या पराशक्तिः श्रीचक्राकाररूपिणी | 


तन्मध्ये बैन्दवं स्थानं तत्रास्ते परमेश्वरी ॥ 
सदाशिवेन संप्रक्ता ачаатай ।” 


इत्यादि । देवी विश्वषूजनादिव्यापारविनोदिनी, पाशः 


Е श्रीमत्पुण्यानन्दाचायविरचित: 8३ 


स्वात्मभेदबन्धन इच्छाशक्तिस्वरूपः, AFA स्वरूपभेददल- 
नोपायात्मकः ज्ञानशक्तिमयः, इक्षुचाप-पुष्पेपुपश्नके स्वाभि- 
न्नाकारावर्जिसाधनभूतक्रियाशक्तिस्वरूपे । अयमर्थः इच्छा- 
ज्ञान-क्रियाशक्तय एव तदाज्ञया पाशादिस्वरूपम्‌ आपन्नाः 
तदुपासनम्‌ आचरन्ति इत्यर्थः | तथा च 


‘° इच्छाशक्तिमयं पाशं ज्ञानमङ्कुशरूपिणम्‌ | 
_ क्रियाशक्तिमये बाणधनुषी ETOH |’ 


इति ॥ ३६ ॥ २७ ॥ ३८ il 


` एतदेव दिव्यमिथुनं, दिव्यसिद्धाः - अविशेषभेदभिन्नणुरु- 
मण्डलस्वरूपम्‌ उपासत इत्याह 


तन्मिथुनं गुणभेदाद- 

आस्ते बिन्दुत्रयात्मके 599 । 
कामेश्वरिमित्रेश्वरि- 

प्रसुखद्रनद्रत्रयात्मना विततम्‌॥३९॥ 


तन्मिथुनं, तत्‌-सवोतीतत्वेन सर्वोपनिषत्मसिद्ध॑ कामका- 
पेश्वरीरूपम्‌ | अयमर्थः - परमात्मा हि स्वात्मानमेव ख्रीपुँस- 
मयं त्वा मिथुनरूपेण विहरते । प्रकाशविमशोत्मना मिथुनी- 


= २ AAMAS: 


भूतः परमशिव एव सकलतत्रं समवतारयत्‌, इति | एवं च 
तत्‌ मिथुनं कामकामेश्वरीरूपं - मित्रेश्वरी श्रीमदूध्वेदीपनाथः, 
। वज्रेश्वरी ज्येष्ठानाथः, भगमालिनी मित्रदेवनाथः, एवमादि 

` मिथुनत्रयात्मना दिव्य-सिद्ध-मानवोधादिक्रमरूपेण विततं 
मिथुनत्रयं विस्त मित्यर्थः ॥ ३९ ॥ 


इतः परम्‌ आवरणदेवतास्वरूपभावो वणेयति | 


वसुकोणनिवासिन्यो 

यास्ताः संध्यारुणा वशिन्याद्याः | 
पुर्यष्टकमेवेदं 

चक्रतनोः संविदात्मनो देव्याः॥॥४०॥ 


वसुकोणनिवासिन्यः - सवेरोगहराए्यचक्रनिवासशीलाः 
या वशिन्याद्या अष्ट शक्तयः पूर्णाइंभावानन्ददानसमर्थाः, 
कथमत्र रोगहरत्व॑ नाम पूणीहंभावमदस्बमेव 
८ अपू्णमन्यता व्याधिः कार्पण्यैकनिधानभू: 1? 
इत्युक्तेः 1 एवं-भूताः ताः संध्यारुणाः अरुणाकारा भासन्ते 
इत्यथः । अत एव इदमष्ठकोणचक्रं, संविदात्मनः - संवित्‌ 
ज्ञानमेव आत्मा स्वरूपं यस्याः सा 


= | ४३ 
° सत्यं ज्ञानमनन्तम्‌ ? 
इति श्रुतेः 
¢ स्वसंवित्रिपुरा देवी 99090990909900999 И 
इत्यागमाच, देव्याः 
८ बहु स्यां प्रजायेय ! 


इति विहरणस्वभावायाः, श्रीचक्रतनोः - चक्रात्मिकायाः 
सृक्ष्मपुयेष्ठकशरीरम्‌ इत्यथः ॥ ४० ॥ 


तद्विषयवृत्तयस्ताः 
सर्वज्ञादिस्वरूपमापन्नाः | 
अन्तदेशारनिलया 
लसन्ति शरदिन्दुसुन्दराकाराः॥४१॥ 


तद्विषयद्ृत्तयः – बसुकोणनिकेटवासिन्यः, ताः - वस्वा- 
धात्मरूपरक्षणधारित्वेन प्रसिद्धाः, सर्वज्ञादिशक्तिदशकरूपं 
MAL, अन्तरदेशारनिलयाः-सर्वरक्षाकराभिधेयचक्रसमारूढाः 
निगर्भयोगिन्यः, शरदिन्दुसुन्दराकाराः - स्वप्रकाशधव ला कू- 
तयो लसन्ति - प्रकाशन्ते ॥ ४१ ॥ 


कामकलाविलास: 


तद्वाद्यपङ्किकोणेपु 

योगिन्यः सर्वसिद्धिदाः ЧАТ: | 
देवीधीकर्मन्द्रिय- 

विषयमग्यो विशदवेशभूषाढ्याः ॥४२॥ 


तद्घाह्मपड्भिकोणेषु तस्य सवेरक्षाकरचक्रस्य बाह्मभूतेषु 
उपरिस्थितेषु पङ्किको णेषु सर्वार्थसाधके चक्रे तस्य कोणात्मक- 
त्वात्‌ स्थिताः, योगिन्यः कुलकोलनामधेयाः, सर्वसिद्धिदाः, 
чаї: - सवेसिद्धिपसुखा दश शक्तयः, देवीधीकमेन्द्रियविषय- 


य्यस्तत्स्वरूपाः, विशदवेशभूषाल्चाः - विशदाः शुञ्राकारा 
वेशाश्च भूषाश्च ааят: | за: - मत्रदेवतात्माभेदरूप- 
सिद्विदायिन्यः स्वच्छाकृतयः शुञ्राभरणा भासन्ते इत्यथः 
॥ ४२॥ 


भुवनारचक्रभवना 
देवीमनुकरणविवरणस्फुरणाः | 
संघ्यासवर्णवसनाः 
संचिन्त्याः संप्रदाययोगिन्यः ॥ ४३॥ 


म्यः - देव्यास्रिपुराया; धीकमेन्द्रियाणि तेषां विषयास्तन्म- 


Е ४५ 


शुवनारचक्रं सर्वसोभाग्यदायकं चक्रं भवनम्‌ आवास- 
स्थानं यासां ताः, देवीमनुक रणानि - चतुर्देशकरणानि, ज्ञाने- 
न्द्रियाणि पञ्च, कर्मेन्द्रियाणि पञ्च, मनोबुद्धघहंकारचित्ता- 
ल्यानि चत्वारि तेषां विवरणं व्याख्यानभूतं स्फुरणं चतुदै- 
शाररूपं यासां ताः, देवी तु स्वयमेव चतुदेशकरणात्मकचतुदे- 
शारचक्रदेवतात्मना स्थिता इत्यर्थः । संध्यायाः सवर्णे सदृशं 
वसनं वस्रं यासां ताः, संप्रदाययोगिन्यः आदिशक्तिमयत्वेन 
सत्संप्रदायवेद्याः सवेसंक्षोभिणीमश्तयः, GAA सम्यक्‌ 
भावनीयाः ॥ ४३ ॥ 


अव्यक्तमहदहंकृति- 
तन्मात्रामीष्टविक्रताङ्गनाकाराः । 
द्विरदच्छदनसरोजे 
जयन्ति गुप्रतरयोगिनीसंज्गाः॥ ४४॥ 


अव्यक्तम्‌ अव्यक्ताख्यं तत्त्वं, महत्तत्त्वम्‌ , अहंकृतिः अहं- 
कारतत्त्वं, तन्मात्राः पृथिव्यादि भूततन्मात्रा पश्च, संहत्य 
तु अष्ट, एतेरभीष्ठं स्वीकृतमाकारं स्वरूपं यासां ताः - देव्या- 
त्मिका इत्यर्थः, | गुप्ततरयोगिनीसंज्ञाः भूतदेव्या अत्यन्तान्त- 


8६ कामकलाविलास: 


रङ्गभूतत्वात्‌ एतासामनड्रकुसुमादीनां RA संज्ञा । 
द्विरदच्छदनसरोजे सवेसंक्षोभणाख्याष्टदलपद्ने, जयन्ति सर्वो- 
त्कर्षेण वतेन्ते ॥ ४४ ॥ 


भूतानी न्द्रियदशकं 

मनश्च देव्या विकारषोडशकम्‌ । 
कामाकर्षिण्यादि- 

स्वरूपतः षोडशारमध्यास्ते ॥ ४५ ॥ 


भूतानि पृथिव्यादीनि, इन्द्रियदशकं, मनश्च, षोडशारं - 
सबीशापरिपूरकनामधेयं चक्रै, कामाकर्षण्यादिस्वरूपतः - 
कामाकषिण्यादिषोडशशक्तयाकारेण, अध्यास्ते अधितिष्ठति | 
सर्वाशापरिपूरके चक्रे एताः कामाकषेण्यादिशुप्षयोगिन्यः 
सर्वात्मिका निवसन्ति इत्यर्थः ॥ ४५ ॥ 


मुद्रात्रिखण्डया सह 

संविन्मय्यः समुच्छ्रिताः सवाः | 
आदिमहीग्रहवासा | 

भासा बालाकेकान्तिभिः सहृशाः।४६। 


Еа Р ЭА: ТР 

श्रीमत्पुण्यानन्दाचार्यविरचित: 


आधारनवकस्था 
नवचक्रलेन परिणतिं याताः | 
नवनाथशक्तयो$पि च 
मुद्राकारेण ताश्चक्रे ॥ ४७ || 


त्रिखण्डया सह त्रिखण्डाख्यमुद्रया साकं, समुच्छिताः 
सम्यक्‌ उच्छिताः - सर्वोत्कर्षण वर्तमानाः, आदिमहीगृह- 
वासाः - आदिमचतुरश्रनिलयाः, भासा कान्त्या, बालार्क- 4 
कान्तिभिः तरुणारुणरुचिभिः, सदृशाः तुल्याः, संविन्मय्यः 
चिद्वननिष्ठा इत्यर्थः । एतास्तु मुद्राः चतुरश्रादिबेन्द्वान्त- 
नवचक्राधिष्टाननायिका इति परमशिवेन प्रपञ्चिताः | एतदेव 
Raut आधारेत्यादि, आधारनवकं - मूलाधार-स्वाधि- 
्ठान-मणिपूरकानाइत-त्रूमध्य-विशुद्धि-लम्बिकाज्ञा-बिन्दुरूपं 
यस्या उपासकरूपिण्याः संबन्धि, येन हेतुना नवचक्रत्वेन 
बैन्दवात्मना परिणतेन आकारेण, नवनाथशक्तय$ नबमुद्रा- 
कारेण, परिणता जाता इत्यर्थः ॥ ४६ ॥ ४७ 11 


*मोचयन्ति ग्रहादिभ्यः पाशौघान्द्रावयन्ति च । 
मोचनं द्रावणं यस्मान्मुद्वाखाः परिकीर्तिताः ॥ 


कामकलाविलासं: 


अस्यास्त्वगादिसप्रक- 

माकारश्रेवमष्टक॑ स्पष्टम्‌ | 
ब्राहयादिमाठरूपं 
मध्यमभ्रूविम्बमेतदध्यास्ते ॥ ४८ ॥ 


अस्या देव्याः, स्वगादिसक्षकं - त्वगादिसक्षधातवः, आकारः 
स्वरूपं च, T-ASE - ब्राहयादिमात्रूपं - ब्राहयाद्यष्ठश- 
क्तिस्वरूपं दधत्‌ , मध्यमचतुरश्रे निवसति इत्यर्थः ॥ ४८ ॥ 


अणिमादिभ्रूतयोऽस्याः 
स्वीकतकमनीयकामिनीरूपाः । 
विद्यान्तरणुणभावेन 
फलभूता भूनिकेतनगाः ॥ ४९ ॥ 


अस्याः परमेश्वराः, अणिमाद्यषशक्तयः, J 
हटयोगादीनां स्वीकृतानि कमनीयानि मनोहराणि कामिनी- 
रूपाणि याभिस्ताः एवं-भूता; | TAT उपसजैनी भावेन, 
भूनिकेतनगाः - सवोन्तचतुसश्रे तिष्ठन्ति इत्यर्थः ॥ ४९ ॥ 


= ~ ~ { 

इत उत्तरं गुरुक्रमो गदितः इत्यन्तेन छोकचतुष्केण परम- | 
शिवान्तगुरूमत्रं शिष्यानुजिघ्षृक्षया प्रतिपादयितुम्‌ उपक्रमते 

परमानन्दानुभवः 
` परमणरुनिविशेषबिन्द्रातमा | 
स पुनः क्रमेणाभिन्नः 
कामेशतं ययो चिद्रिमशेरूपम॥५ ०॥ 
परमः सर्वोत्कृष्ट, आनन्दः परिपूणोईभावरूपोञ्नुभवः 
ज्ञानं यस्य, परमणुरुरित्यादि - परमगुरुरादिनाथः परमश्चिवः, | 
तस्मात्‌ आदिनाथात्‌ निर्विशेषः अभिन्नो, बिन्दु; पूर्वोक्तका- 
FETE: स आत्मा स्वरूपं यस्य, 

आसीनः श्रीपीठे 
कृतयुगकाले रुरुः शिवो विद्याम्‌ । - 
तस्ये ददो स्वशत्तये | 


कामेश्वर्यै विमशरूपिण्ये ॥ ५१ ॥ 


qo ` कामकलाबिलासः 


सापीशा मित्रेश- 
मुख्यान्स्वांशाञ्जेष्ठमध्यमालाख्यान्‌ | 

चित्प्राणविषयरूपां- | 
ख्रेतादियुगादिकारणत्रिएरून्‌ ॥ ५२ ॥ 


बीजत्रितयाधिपतीन्‌ 

परीक्ष्य विद्यां प्रकाशयामास । 
एतेरोघत्रितयम्‌ 

अनुग्रहीतुं उरुक्रमो गदितः ॥ ५३ ॥ 


उदितः पुण्यानन्दा- 

दिति कामकलाङ्गनाविलासोऽयम्‌ । 
परमशिवश्चुजङ्गपाशा- 

कर्षितचित्ताय कल्पते नित्यम्‌ ॥ ५४ ॥ 


चित्तान्तरङ्गचपल- 
तष्णासलिलप्रपञ्ञवाराशेः | 

यदनुग्रहेण तीण- 
स्तस्मे श्रीनाथनाविकाय नमः ॥ ५५ ॥ 

_ इति श्रीपुण्यानन्द्यतिविरचितः कामकळाविलासः समाप्तः ॥ 


afi संश्रये ग्रन्थविद्रद्‌ 
व्यूहे हासं कालट्टस्योपयाते | 


ачаа दिधीर्षेकतान- 
सत्मेक्षोजःशालिना «9999 11 १ ॥ 
| श्रीमत्कइमीराघिराजेन मुख्यै- 
: धर्मोधुक्तेमत्रिमिः RRA | 
| प्रत्यष्ठापि ज्ञानविज्ञानगर्भ- 


2. ग्रन्थोद्धत्यै मुख्यकायोलयो यः ॥ २॥ 

कामकलाविलासः 


तत्राजीवं निर्विशद्धिसेकुन्द- 
रामाध्यक्षत्वाश्रितेः सद्भिरेषः | 
प्या शुद्या व्याख्यया संस्कृतः स्तात्‌- 
पूणों ग्रन्थः श्रेयसे सज्जनानाम्‌ ॥ ३ ॥ 
\ तिलकम्‌ 11 


श्रीशिवार्पणमस्तु ॥ 


झुभमस्तु साधकपाठकश्रोतुणाम्‌ ॥ 

